

Врз основа на член 6 став (1) ал.1 и 4 од Правилникот за начинот на организирање на културна манифестација „Денови на кочанскиот ориз“ во општина Кочани бр.09-2249/1 од 15.12.2017 година донесен од Советот на Општина Кочани („Службен гласник на Општина Кочани“ бр.13/2017) и од Одлуката за отпочнување на активности за организирање на културната манифестација „Денови на кочанскиот ориз“ во општина Кочани за 2024 година и за формирање на организационен одбор бр.08-1212/3 од 22.07.2024 година, во согласност со Програмата за култура на Општина Кочани за 2024 година бр.09-2208/1 од 15.12.2023 година), Организациониот одбор формиран со Одлука на Градоначалникот бр.08-1212/3 од 22.07.2024 година во соработка со Одделението за јавни дејности објавува јавен

### ОГЛАС

#### за избор на најуспешен земјоделец (производител на ориз) на општина Кочани

1. Право на учество во постапката за доделување на награда за избор на најуспешен земјоделец на општина Кочани, имаат физички лица кои се:
  - **жители на општина Кочани** - се докажува со поднесување на копија од лична карта, *(овој услов не носи бодови, но е задолжителен услов за пријавениот кандидат и е елиминаторен услов),*
  - и
  - **регистрирани земјоделски производители** во Единствениот регистар на земјоделски стопанства при Министерството за земјоделство, шумарство и водостопанство - се докажува со поднесување на **доказ (решение/потврда) за упис на производни капацитети** (во фотокопија или оригинал) од **Единствен регистар на земјоделски стопанства (ЕРЗС)** при Министерството за земјоделство, шумарство и водостопанство Подрачна единица Кочани или со вршење увид во регистарот *(овој услов не носи бодови, но е задолжителен услов за пријавениот кандидат и е елиминаторен услов).*
  - o **Право на учество** во постапката за доделување на награда за избор на најуспешен земјоделец на општина Кочани **немаат** лицата на кои претходно им била доделена таква награда за најдобар/ најуспешен земјоделец на општина Кочани во последните 5/пет/ години нанзад.
2. Физичките лица кои се жители на општина Кочани и се регистрирани земјоделски производители во ЕРЗС (Единствен регистар на земјоделски стопанства) при Министерството за земјоделство, шумарство и водостопанство, треба да ги исполнуваат следните задолжителни **критериуми**:

Ред. бр.	Задолжителни критериум	Докази/ документи со кои се докажува, дека подносителот на пријавата ги исполнува утврдените критериуми	Посебни услови и предмет на бодување
2.1	Количина на предадена арпа -ориз во килограми на годишно ниво откупени од регистрирани откупувачи во периодот од 30.08.2023 година до 30.08.2024 год.	Се докажува со поднесување на <b>Потврда</b> (во копија или оригинал) <b>издадена од регистриран откупувач на територијата на РМ</b> која содржи податоци за откупувачот, за лицето кое извршило предавање на земјоделски производи, и податоци за вид и количина на предадените земјоделски производи: <b>арпа-ориз.</b>	Овој критериум се бодува со <b>35 бодови</b>

2.2	Млад полнолетен земјоделец	Се докажува со поднесување на копија од лична карта	Овој критериум се бодува со <b>20 бодови</b>
2.3	Поседување и/или располагање со имот-земјоделско земјиште	Се докажува со поднесување на доказ (решение/потврда за упис на производни капацитети од Единствен регистар на земјоделски стопанства (ЕРЗС) при Министерството за земјоделство, шумарство и водостопанство Подрачна единица Кочани - доказот се поднесува во фотокопија или оригинал	Овој критериум се бодува со <b>10 бодови</b>
2.4	Значајни остварувања и постигнувања во областа на земјоделството во Република Македонија и на меѓународно ниво	Се докажува со доставување на фотокопија од доделената потврда/ сертификат	Овој критериум се бодува со <b>10 бодови</b> од кои за <b>1 место-10 бода</b> <b>2 место- 6 бода</b> <b>3 место- 3 бода</b>
2.5	Остварени приходи на подносителот на пријавата за 2023 година	Се докажува со поднесување на Уверение за остварени приходи за 2023 год. издадено од Управа за јавни приходи- во оригинал или копија	Овој критериум се бодува со <b>25 бодови</b>

2.7. Вкупениот број на бодови за сите критериуми изнесува **100 бода**.

2.8. За најуспешен земјоделец на општина Кочани ќе се избере оној земјоделец кој освои најмногу бодови до 100 бода или вкупно 100 бода.

- Огласот за избор на најуспешен земјоделец на општина Кочани е објавен на веб страната на Општина Кочани, на Огласна табла на Општина Кочани и во локалните ТВ медиуми и трае до 10.09.2024 година до 15:00 часот, сметано од денот на објавување. Секоја пријава која е поднесена подоцна од утврденот рок, ќе се смета за задоцнета и нема да се разгледува.
- Наградата за избор на најуспешен земјоделец на општина Кочани е парична и изнесува 60.000,00 денари, истата ја доделува Градоначалникот на Општина Кочани на предлог на организациониот одбор согласно изготвена ранг листа од стручна комисија.

Арх.Бр.08-1212/ 18  
Дата: 26.09.2024 година  
Кочани

Одделение за јавни дејности  
Раководител  
Аника И Георгиева

*Аника И Георгиева*

ОПШТИНА КОЧАНИ

Организационен одбор  
Претседател  
Драган Ананиев

